



‘திராவிட மாடல்’ ஆட்சியில் இந்தியாவிற்கே முன்மாதிரியாக கடலோர மாவட்டங்களில் புதிய அலையாத்தி காடுகள் உருவாக்கம்!

சுற்றுச் சூழல் வரலாற்றில் ஒரு மைல் கல்!

சென்னை, செப். 24-

‘திராவிட மாடல்’ ஆட்சியில், தமிழ்நாட்டில் உள்ள கடலோர மாவட்டங்களில் வளர்க்கப்படும் அலையாத்தி காடுகள் உருவாக்கப்படும், புனரமைக்கப்படும் வருகின்றன. இது சுற்றுச் சூழல் வரலாற்றில் ஒரு மைல் கல் எனலாம்.

இது குறித்து ‘தினகரன்’ நாளிதழில் வெளியான செய்தி வருமாறு:-

தமிழ்நாடு, 1.076 கிலோ மீட்டர் நீளமான தனது அழகிய கடற்கரையால் இயற்கையின் செழிப்பையும் வளத்தையும் பறைசாற்றுகிறது. இந்தக் கடற்கரையோரப் பகுதிகளில், பல்லுயிர் பெருக்கத்திற்கும், இயற்கைப் பேரிடர்களிலிருந்து பாதுகாப்பிற்கும் முக்கியப் பங்கு வகிப்பவை அலையாத்தி காடுகள். இவை, பூமியின் நுரையீரல்கள் என்று அழைக்கப்படும் காடுகளின் ஒரு தனித்துவமான வகையாக, கடல் மற்றும் நிலத்தின் இணைப்புப் பகுதியில் உயிர்ப்புடன் செழித்து வளர்கின்றன.

முதலமைச்சர் மு.க. ஸ்டாலின் தலைமையிலான தி.மு.க. அரசு, 2021ம் ஆண்டு பொறுப்பேற்றவுடன், “பசுமை தமிழகம், செழிப்பான எதிர்காலம்” என்ற தொலைநோக்குத் திட்டத்தை அறிவித்து, சுற்றுச்சூழல் பாதுகாப்பை முதன்மை நோக்கமாகக் கொண்டது. இதன் விளைவாக, மாநிலத்தின் கடலோர மாவட்டங்களில் 2,403 ஹெக்டேர் (சுமார் 5,935.813 ஏக்கர்) புதிய அலையாத்தி காடுகள் உருவாக்கப்பட்டுள்ளன, மேலும், 1,207 ஹெக்டேர் பழைய, சிதைந்த காடுகள் புனரமைக்கப்பட்டு புத்துயிர் பெற்றுள்ளன. இந்த மாபெரும் சாதனை, இந்தியாவின் சுற்றுச்சூழல் வரலாற்றில் ஒரு மைல் கல் ஆகும்.

முக்கியத்துவம்

அலையாத்தி காடுகள், கடல் மற்றும் ஆறு நீர் கலக்கும் சதுப்புநிலப் பகுதிகளில் வளரும் தனித்துவமான தாவர சமூகங்கள். இவை



பல வகைகளில் மனிதர்களுக்கும் இயற்கைக்கும் பயனளிக்கின்றன. புயல் மற்றும் ஆழிப்பேரலை போன்ற இயற்கை சீற்றங்களில் கடல் அலைகளின் வேகத்தை 70% வரை குறைக்கின்றன. 2004 சுனாமியின் போது, பிச்சாவரம் மற்றும் முத்துப்பேட்டை அலையாத்தி காடுகள் உயிர்களையும் உடைமைகளையும் காப்பாற்றியது இதற்கு ஒரு உதாரணம். இவை மீன்கள், இறால்கள், நண்டுகள் மற்றும் 200க்கும் மேற்பட்ட பறவை இனங்களுக்கு வாழ்விடமாகவும், இனப்பெருக்க மையமாகவும் உள்ளன. மீனவர்களின் வாழ்வாதாரத்திற்கு அடிப்படையாகவும், சுற்றுலாவிற்கு அழகிய இடங்களாகவும் அமைகின்றன. கார்பன் டை ஆக்சைடை உறிஞ்சி, காலநிலை மாற்றத்தின் தாக்கத்தைக் குறைக்கின்றன.

கடந்த மூன்று ஆண்டுகளில், தமிழ்நாட்டின் கடலோர மாவட்டங்களில் 2,511 ஹெக்டேர் புதிய அலையாத்தி காடுகள் உருவாக்கப்பட்டுள்ளன.

திருவாரூர் (1,350 ஹெக்டேர்);

முத்துப்பேட்டை சதுப்புநிலப் பகுதியில் மாநிலத்தின் மிகப்பெரிய திட்டம். கோடியக்கரை மற்றும் மன்னார்கோயில் பகுதிகளில் மீனவர் சமூகத்தின் பங்களிப்புடன் இயற்கை விவசாயத்துடன் ஒருங்கிணைந்து நடவு பணிகள் மேற்கொள்ளப்பட்டன. நாகப்பட்டினம் (250 ஹெக்டேர்): வேதாரண்யம் மற்றும் பாமிண்ட் காலியியர் புறவைகள் சரணாலயத்தில் உவர் நீர் மீன் வளர்ப்புடன் இணைந்த காடுகள் உருவாக்கப்பட்டன. தூத்துக்குடி (211 ஹெக்டேர்): முத்துக் குளித் தல் மையங்கள் மற்றும் கோரல் பாறைகளைப் பாதுகாக்கும் வகையில் அப்பன் கிராமம் மற்றும் விவாத்திதளம் பகுதிகளில் நடவு.

மயிலாடுதுறை (90 ஹெக்டேர்): சீர்காழி அருகே நீர்ப்புறவைகள் சரணாலயத்தை விரிவாக்கி, ஈரநிலங்களுடன் இணைந்த காடு உருவாக்கம்.

தஞ்சாவூர் (120 ஹெக்டேர்): மன்னார்கோயில் பகுதியில் அங்கக விவசாயத்துடன் இணைந்த கடலோர வளர்ச்சி.

செங்கல்பட்டு (108 ஹெக்டேர்): கடலோ

ரப் பகுதிகளில், குறிப்பாக கோவளம் மற்றும் முட்டுக்காடு அருகே, இயற்கைப் பேரிடர்களிலிருந்து பாதுகாப்பு மற்றும் பல்லுயிர் பெருக்கத்திற்காக அலையாத்தி காடுகள் உருவாக்கப்பட்டன.

கடலூர் (95 ஹெக்டேர்): பிச்சாவரம் காடுகளின் விரிவாக்கம் மற்றும் தொடர்ச்சி பாதை உருவாக்கம்.

புதுக்கோட்டை (90 ஹெக்டேர்): பவளப் பாறைகளைப் பாதுகாக்க அவணிகுலம் மற்றும் வேலூர் பகுதிகளில் நடவு. ராமநாதபுரம் (75 ஹெக்டேர்): மண்டபம் மற்றும் வாலி நோக்கம் பகுதிகளில் மீன் வளர்ச்சி மையங்களின் பாதுகாப்பு.

சென்னை (12 ஹெக்டேர்): பக்கிங்ஹாம் கால்வாய் மற்றும் அடையாறு கழிமுகத்தில் நகர்ப்புற சுற்றுச்சூழல் மேம்பாடு.

சென்னை: மாநகர பசுமை முன்னெடுப்பு பெருநகரமான சென்னையில் அலையாத்தி காடுகள் உருவாக்குவது ஒரு தனித்துவமான சவாலாக இருந்தாலும், தி.மு.க. அரசு இதை வெற்றிகரமாக செயல்படுத்தியுள்ளது:

பக்கிங்ஹாம் கால்வாய் பசுமைத் திட்டம்:

கழிப்பட்டு, ஓ.எம்.ஆர் சந்திப்பு பகுதியில் 12 ஹெக்டேர் பரப்பளவில் 12,500க்கும் மேற்பட்ட அலையாத்தி மரக்கன்றுகள் நடப்பட்டுள்ளன. இது நகர வெள்ள நீர்வாக்கத்திற்கும், மழைநீர் சேகரிப்பிற்கும் உதவுகிறது. அடையாறு கழிமுக மீட்டெடுப்பு: அடையாறு ஆற்றின் முகத்துவாரத்தில் 5 ஹெக்டேர் பரப்பளவில் 5,000 செடிகள் நடப்பட்டு, நீர் மாசுபாடு குறைப்பு மற்றும் புறவைகள் வருகையை அதிகரிக்க உதவிபுள்ளன. எதிர்காலத் திட்டம்: 2024-25ல் கூவும், அடையாறு, மற்றும் கொசுத்தலையார் ஆறுகளின் கழிமுகங்களில் 1,00,000 புதிய மரக்கன்றுகள் நடவு செய்ய 50 கோடி ரூபாய் ஒதுக்கப்பட்டுள்ளது. மாணவர்கள் மற்றும் தொண்டு நிறுவனங்களின் பங்களிப்புடன் இது மேற்கொள்ளப்படுகிறது.

செங்கல்பட்டு மாவட்டத்தில், குறிப்பாக கோவளம் மற்றும் முட்டுக்காடு போன்ற கடலோரப் பகுதிகளில், 10 ஹெக்டேர் பரப்பளவில் புதிய அலையாத்தி காடுகள் உருவாக்கப்பட்டுள்ளன. இந்த முயற்சி, கடல் அரிப்பைத் தடுப்பதோடு, உள்ளூர் மீனவர் சமூகத்தின் வாழ்வாதாரத்தை மேம்படுத்துவதற்கும், பல்லுயிர் பெருக்கத்திற்கும் வழிவகுத்துள்ளது. இத்திட்டம், சென்னையை அடுத்த பெருநகரப் பகுதியில் சுற்றுச்சூழல் நிலைத்தன்மையை உறுதி செய்யும் ஒரு முக்கிய முன்னெடுப்பாக அமைந்துள்ளது.

புனரமைப்பு: புத்துயிர்

புதிய நடவு மட்டும்ல்லாமல், 1,207 ஹெக்டேர் சிதைந்த அலையாத்தி காடுகள் அறிவியல் அடிப்படையில் புனரமைக்கப்பட்டுள்ளன மண்ணின் உப்புத்தன்மை, pH மட்டம், மற்றும் ஊட்டச்சத்து பகுப்பாய்வு செய்யப்பட்டு மேம்படுத்தப்பட்டது. இயற்கை நீர் ஓட்டம் மீட்டெடுக்கப்பட்டு, உப்பு மற்றும் இனிப்பு நீரின் கலப்பு சமநிலைப்படுத்தப்பட்டது. மீன், இறால், நண்டு இனங்கள் மீளவும், உயிரியல் சங்கிலி வலுப்படுத்தப்பட்டது.

ஒரு முன்னுதாரணம்

தமிழ்நாடு அரசின் இந்த மாபெரும் முயற்சி, சுற்றுச்சூழல் பாதுகாப்பு, பல்லுயிர் பெருக்கம், மற்றும் கடலோர மக்களின் வாழ்வாதார மேம்பாட்டிற்கு ஒரு முன்னுதாரணமாக அமைந்துள்ளது. செங்கல்பட்டு உள்ளிட்ட கடலோர மாவட்டங்களில் புதிய அலையாத்தி காடுகளின் உருவாக்கம், மாநிலத்தின் சுற்றுச்சூழல் நிலைத்தன்மையை உறுதி செய்கிறது.

இந்தியாவில் மற்ற மாநிலங்களுக்கு முன் மாதிரியாக, தமிழ்நாடு தனது இயற்கை வளங்களை மீட்டெடுத்து, வருங்கால சந்ததியினருக்கு ஒரு பசுமையான, பாதுகாப்பான எதிர்காலத்தை உறுதி செய்கிறது. “பசுமை தமிழகம்” என்ற கனவு, அலையாத்தி காடுகளின் மறுமலர்ச்சியுடன் நனவாகி வருகிறது.

‘கல்வியில் சிறந்த தமிழ்நாடு’ விழா!

‘தினகரன்’ நாளேடு பாராட்டு!

சென்னை, செப். 24-

‘கல்வியில் சிறந்த தமிழ்நாடு’ என்று ‘தினகரன்’ நாளேடு நேற்றைய தலையங்கத்தில் பாராட்டு தெரிவித்துள்ளது.

இது குறித்து தினகரன் நாளேட்டின் நேற்றைய தலையங்கம் வருமாறு:-

தமிழ்நாடு எப்போதும் கல்வியில் சிறந்துவிளங்கி வருகிறது. குறிப்பாக, உயர்கல்வியில் இந்தியாவில் முதலிடம் பிடித்து முத்திரை பதித்துள்ளது. கல்வி வளர்ச்சியில் மற்ற முதல்வர்களை காட்டிலும் முதல்வர் மு.க. ஸ்டாலின் அவர்கள், அதற்கேற்றாற்போல் பள்ளி கல்வியிலும், உயர்கல்வியிலும் நிதி நெருக்கடி எத்தனை இருந்தாலும் பல்வேறு திட்டங்களை யும், சலுகைகளையும் நிறைவேற்றி வருகிறார். அதிலும் உயர்கல்வியில் நிதி நெருக்கடி எத்தனை இருந்தாலும் பல்வேறு திட்டங்களை யும், சலுகைகளையும் நிறைவேற்றி வருகிறார்.

கல்வித்துறை சார்ந்த நிகழ்ச்சிகளில் எல்லாம், “கல்விதான் உங்களிடமிருந்து யாராலும் தடுக்க முடியாத சொத்து” என்று அடிக்கடி சொல்லி வரும் முதல்வர் மு.க. ஸ்டாலின் அவர்கள், அதற்கேற்றாற்போல் பள்ளி கல்வியிலும், உயர்கல்வியிலும் நிதி நெருக்கடி எத்தனை இருந்தாலும் பல்வேறு திட்டங்களை யும், சலுகைகளையும் நிறைவேற்றி வருகிறார். அதிலும் உயர்கல்வியில் முதல்வர் மு.க. ஸ்டாலின் அவர்கள் ஆட்சிகாலம், பொற்காலம் என்று சொல்லலாம்.

ஏனெனில் 6ம் வகுப்பு முதல்

சென்னை, செப். 24-

‘கல்வியில் சிறந்த தமிழ்நாடு’ என்று ‘தினகரன்’ நாளேடு நேற்றைய தலையங்கத்தில் பாராட்டு தெரிவித்துள்ளது.

இது குறித்து தினகரன் நாளேட்டின் நேற்றைய தலையங்கம் வருமாறு:-

தமிழ்நாடு எப்போதும் கல்வியில் சிறந்துவிளங்கி வருகிறது. குறிப்பாக, உயர்கல்வியில் இந்தியாவில் முதலிடம் பிடித்து முத்திரை பதித்துள்ளது. கல்வி வளர்ச்சியில் மற்ற முதல்வர்களை காட்டிலும் முதல்வர் மு.க. ஸ்டாலின் அவர்கள், அதற்கேற்றாற்போல் பள்ளி கல்வியிலும், உயர்கல்வியிலும் நிதி நெருக்கடி எத்தனை இருந்தாலும் பல்வேறு திட்டங்களை யும், சலுகைகளையும் நிறைவேற்றி வருகிறார். அதிலும் உயர்கல்வியில் நிதி நெருக்கடி எத்தனை இருந்தாலும் பல்வேறு திட்டங்களை யும், சலுகைகளையும் நிறைவேற்றி வருகிறார்.

பிளஸ்2 வகுப்பு வரை அரசு பள்ளியில் படித்து இடைநிற்றல் இன்றி உயர்கல்வியில் சேரும் மாணவர்களுக்கு ‘புதுமைப் பெண்’ திட்டத்தை முதல்வர் அறிமுகப்படுத்தினார். இந்த திட்டத்தின் மூலம் மாணவர்களுக்கு மாதம் ரூ.1,000 வழங்க வழிவகை செய்யிறது. இதனை தொடர்ந்து மாணவர்களுக்கும் மாதம் ரூ.1,000 வழங்கும் ‘தமிழ் புதல்வன்’ திட்டம் பெரிய வரவேற்பை பெற்றுள்ளது.

பள்ளி படிப்பை முடித்து மாணவர்கள் இடைநிற்றல் இல்லாமல் உயர்கல்வியில் சேர்

வேண்டும். அவர்களுக்கு வேலைவாய்ப்பை வழங்க வேண்டும் என்ற சரியான நோக்கில் கொண்டு வந்து உயர்கல்வியில் ஒரு மாறுமலர்ச்சியை கொண்டு வந்துள்ளார். இந்தியாவில் எந்த மாநிலத்திலும் இல்லாத ஒரு சரியான திட்டமாக பார்த்துக்கொள்ளு.

இதன் காரணமாக உயர்கல்வியில் சேரும் மாணவர்களின் எண்ணிக்கை அதிகரித்து இருக்கிறது. அகில இந்திய உயர்கல்வியில் ஆய்வு நிறுவனத்தின் அறிக்கையின்படி, உயர்கல்வி மாணவர்களின் எண்ணிக்கை 2019-2020-ல் 49 சதவீதம் பெற்று இந்தியாவிலேயே முதல் இடத்தில் இருக்கிறது. இது அகில இந்திய சராசரியைவிட 2 மடங்கு அதிகமாகும்.

வரப்புகர் நீர் உயரும், நீர் உயர்வதில் உயரும், நெல் உயர குடியுயரும் என்ற அவ்வையார் பாடலுக்கு ஏற்ப, ஒரு குடும்பத்தில் ஒருவர் கல்வி பயின்று வேலையில் சேர்ந்தால் அந்த குடும்பமே உயர்ந்து விடும்.

இந்நிலையில் சென்னை யில் வரும் 25ம் தேதி ‘கல்வியில் சிறந்த தமிழ்நாடு’ விழா நடக்க உள்ளது. இதில் முதல்வர் மு.க. ஸ்டாலின், தெலங்காணா முதல்வர் ரேவந்த் ரெட்டியும் கலந்து கொள்கிறார்கள் என அமுதா ஐ.ஏ.எஸ். நேற்று கூறி யுள்ளார். மாணவர்களின் திறன்

களை மேம்படுத்தும் வகையில் “நான் முதல்வன்” திட்டம் செயல்படுத்தப்படுவதாகவும், இதில் தொழில் முறை வழிகாட்டுதல், வேலை வாய்ப்பு பயிற்சி, திறன் மேம்பாட்டு நிகழ்ச்சிகள் உள்ளிட்டவை இடம் பெறுகின்றன. பள்ளி மாணவர்களுக்கு ஊட்டச் சத்து நிறைந்த உணவு வழங்கும் திட்டம், அரசு பள்ளிகளில் இலவச கையடக்க கணினி, சைக்கிள், புத்தகங்கள், காலணிகள் மற்றும் மாணவர்களின் உயர்கல்வி உதவித்திட்டங்களை பட்டியலிட்டார். தமிழக அரசின் கல்வி திட்டங்கள் நகர்ப்புற மாணவர்களுக்கு அல்லாமல் கிராமப்புற மாணவர்களுக்கும் சமமாகச் சென்றடைய வேண்டும் என்பதற்கான நடவடிக்கைகள் தீவிரமாக மேற்கொள்ளப்படுகிறது.

மாணவர் நலனை கருத்தில் கொண்டு தமிழக அரசு பல்வேறு புதிய முயற்சிகளை எடுத்து வருவதால், கல்வியில் முன்னேற்றம் அடைந்த மாநிலமாக தமிழ்நாட்டை நிலைநிறுத்துவதே இந்த விழாவின் முக்கிய நோக்கமாகவும், கல்வித்துறைக்கு மணிகுடமாகவும் அமையும் என்பதில் மாற்று கருத்துக்கு இடமில்லை.

இவ்வாறு அத்தலையங்கத்தில் குறிப்பிடப்பட்டுள்ளது.

திருவாரூரில்

மாணவரணிக் கூட்டம்!

திருவாரூர், செப். 24 -

திருவாரூர் மாவட்ட ஒன்றிய, நகர, பேருள் கழக மாணவரணி புதிய நிர்வாகிகள் அறிமுக ஆலோசனை கூட்டம் நடைபெற்றது. மாவட்டம் முழுவதும் மாணவர் மன்ற அமைப்புக்களை அமைத்து மாணவர் அணியை மேலும் பலப்படுத்துங்கள் என மாணவரணி புதிய நிர்வாகிகளுக்கு மாவட்ட செயலாளர் பூண்டி கே.கலைவாணன் எம்.எல்.ஏ., ஆலோசனைகளை வழங்கி பேசினார்.

திருவாரூர் மாவட்டத்தில் ஒன்றிய, நகர, பேருள் கழகங்களுக்கு தமிழ்நாடு முதல்வர், கழக தலைவர் மு.க. ஸ்டாலின் அவர்களால் தியரிக்கப்பட்டிருக்கும் மாணவரணி புதிய அமைப்பாளர்கள் மற்றும் துணை அமைப்பாளர்களின் அறிமுக ஆலோசனை கூட்டம் மாவட்ட செயலாளர் பூண்டி கே.கலைவாணன் எம்.எல்.ஏ., தலைமையில் நடைபெற்றது.

மாணவரணி மாவட்ட துணை அமைப்பாளர் மதி. நெல்சன் மணலோ வரவேற்புரை வாசித்து நிகழ்ச்சிகளை தொடங்கி வழங்கினார். நகர செயலாளர் வாளை எஸ்.பிரகாஷ், மாணவரணி மாவட்ட அமைப்பாளர் சா.பகவதன், துணை அமைப்பாளர்கள் மதி.முத்துக்குமார், ஜே. நாரூல் அனீஸ், வை.யோகபாலன், சஞ்ஞதன தேவி உள்ளிட்டோர் முன்னிலை ஏற்றனர்.

மாணவர் நலனை கருத்தில் கொண்டு தமிழக அரசு பல்வேறு புதிய முயற்சிகளை எடுத்து வருவதால், கல்வியில் முன்னேற்றம் அடைந்த மாநிலமாக தமிழ்நாட்டை நிலைநிறுத்துவதே இந்த விழாவின் முக்கிய நோக்கமாகவும், கல்வித்துறைக்கு மணிகுடமாகவும் அமையும் என்பதில் மாற்று கருத்துக்கு இடமில்லை.

இவ்வாறு அத்தலையங்கத்தில் குறிப்பிடப்பட்டுள்ளது.

மேல்மலையனூர் ஒன்றியத்தில்

மாற்றுக்கட்சியினர் கழகத்தில் இணைந்தனர்!

செஞ்சி மஸ்தான் எம்.எல்.ஏ. முன்னிலையில்!

விழுப்புரம், செப். 24-

மேல்மலையனூர் ஒன்றியத்தில் மாற்றுக்கட்சிகளைச் சேர்ந்த 15க்கும் மேற்பட்டோர் அக்கட்சிகளிலிருந்து விலகி முன்னாள் அமைச்சர், மாவட்டப் பொறுப்பாளர் செஞ்சி மஸ்தான் எம்.எல்.ஏ. முன்னிலையில் கழகத்தில் இணைந்தனர்.

விழுப்புரம் வடக்கு மாவட்டம் மேல்மலையனூர் மத்திய ஒன்றியம் மாவட்ட நெசவாளர் அணி துணை அமைப்பாளர் மேல் அருங்குணம் சந்திரன், கிளைச் செயலாளர் திருமாறன் ஆகியோர் ஏற்பாட்டில் மேல் அருங்குணம் ஊராட்சியைச் சேர்ந்த தே.மு.தி.க. கிளைச் செயலாளர் ராஜா

தலைமையில் அக்கட்சியைச் சேர்ந்த நிர்வாகிகள் குப்பு, ஆனந்தன், சுப்பு, சந்தோஷ், முருகன், சுப்ரமணியன் உள்ளிட்ட 15க்கும் மேற்பட்டோர் அக்கட்சியில் இருந்து விலகி செஞ்சி சட்டமன்றத் தொகுதி மேல்மலையனூர் ஒன்றிய அலுவலகத்தில் நடைபெற்ற நிகழ்ச்சியில் விழுப்புரம் வடக்கு மாவட்டப் பொறுப்பாளர், முன்னாள் அமைச்சர் செஞ்சி மஸ்தான் எம்.எல்.ஏ. முன்னிலையில் தி.மு.க.வில் இணைந்தனர்.

தி.மு.க.வில் இணைந்த அனைத்து நிர்வாகிகளுக்கும் விழுப்புரம் வடக்கு மாவட்டப் பொறுப்பாளர் முன்னாள் அமைச்சர் செஞ்சி மஸ்தான் எம்.எல்.ஏ. சால்வை அணி வித்து வரவேற்ற வாழ்த்து தெரிவித்தார்.

நிகழ்ச்சியில் ஒன்றிய செயலாளர்கள் நெடுஞ்செழியன், சாந்தி சுப்பிரமணியன், மாவட்ட கவுன்சிலர் செல்வி ராமசுவாமி, ஒன்றிய கவுன்சிலர் யசோதரை சந்திர குப்தன், நிர்வாகிகள் உதய குமார், ஆறுமுகம், அர்ஷத், செல்வம், ஜிபிஎஸ் முருகன், குமார், என்.பி.சம்பத், இளைஞர் அணி அமைப்பாளர் நிர்மல் ராஜ், மாணவரணி அமைப்பாளர் மணிவண்ணன், தொண்டரணி அமைப்பாளர் ஆறுமுகம் உள்ளிட்ட நிர்வாகிகள் கலந்து கொண்டனர்.



“முதலமைச்சரின் காலை உணவுத் திட்டம்” குறித்து சேலம், கொண்டப்பநாயக்கன்பட்டி அரசு தொடக்கப்பள்ளியில் சுற்றுலாத்துறை அமைச்சர் இரா. இராஜேந்திரன் மற்றும் மாவட்ட ஆட்சித்தலைவர் டாக்டர். இரா.பிரகாஷ் தேவி ஆகியோர் நேற்று (23.09.2025) ஆய்வு மேற்கொண்டார்கள்.



விழுப்புரம் வடக்கு மாவட்டம் மேல்மலையனூர் ஒன்றியம் மேல் அருங்குணம் ஊராட்சி தே.மு.தி.க. நிர்வாகிகள் அக்கட்சியிலிருந்து விலகி விழுப்புரம் வடக்கு மாவட்டப் பொறுப்பாளர் செஞ்சி மஸ்தான் எம்.எல்.ஏ. முன்னிலையில் கழகத்தில் இணைந்தனர். உடன் மேல்மலையனூர் ஒன்றியச் செயலாளர்கள் நெடுஞ்செழியன், சாந்தி சுப்பிரமணியன் உள்ளனர்.